



GEorgius Ratisbonæ natus & educatus, è te-
neris annis armorum exercitia amauit & tra-
ctauit. Erat enim magna corporis fortitudine insi-
gnis. Itaq; is Cæsaris castra secutus, breui tempore
ob uirtutes magnum sibi nomen comparauit. Vn-
de Carolus Cæsar in Italia bellum gerens, eum le-
gioni præfecit, atq; res magnas expediendas com-
misit: quas quidem ipse feliciter administrauit. Pari
gloria quoq; in Vngaria contra Turcam peditum
præfectus extitit, atq; suos milites fortiter cōtra ho-
stem animauit. Nec minorem fortitudinem in bel-
lo Smalkaldico anno 1546 Cæsari exhibuit. Vnde is
inter Germaniæ milites ob res egregiè gestas insi-

gnis fuit, atq; etiam Cæsar Georgio huic gratus extitit, qui illum multis corpo-
ris & fortunæ bonis exornauit. Anon.